

ТЫЗЭКЬОТМЭ – ТЫЛЪЭШ!

Адыгэ макъ

Голос
адыга



1923-рэ ильесим
гъэтхапэм
къышегъэжьагъэу къыдэкы

№ 215 (21944)

2019-рэ ильес

БЭРЭСКЭЖЬЙИ
ШЭКЮГҮҮМ и 27-рэ

ОСЭ ГЪЭНЭФАГЪЭ ИИЭП

къыхэтүүтыгъэхэр ыкы
нэмүкі къебархэр
тисайт ижүгъотштых

WWW.ADYGOVOICE.RU

6 +

Адыгэ Республикаем и Правительствэ игъээзет

Лъэпкъ проектхэр республикэм зэрэшыпхыращыхэрэм тегущылагъэх

Урысые Федерацием и Премьер-министреу Дмитрий Медведевыр Адыгеим и Лышихъэ тыгъусэ Подмосковьем щылукъагъ. Къумпыл Мурат республикэм исоциальне-экономикэ юфхэм язытет, лъэпкъ проектхэр зэрагъэцаклехэрэм афэгъэхыгъэу хэгъэгум и Правительствэ и Тхаматэ кыфиотагъ.

Регион проектхэм ягъэцкіэн пае мыгъэ Адыгеим сомэ миллиарди 3,9-м ехуу кыифатупщигъ. Лъэпкъ проектхэм къадыхэлтигъэхэ юфхабзэхэр зэкіэ мыгъэ агъецкіэштих. Ахэм къащыдэллытэгъэ зэээгъыныгъэхэм япроцент 96-мэ аклэтигъэх. Социальне юфыгъохэм, транспорт инфраструктурэм изегъэушомбгъун, юфшеплэчилаклехэм язэхэшэн мөхянэшно араты.

«Социальне лъэныкъомкъ юфышо тэшэ. Джыдэдэм республикэм кэлэццыкъу ыгытпэ 12 щагъэпсы. Нэбгырэ 1100-рэ зырыз къызэколюшт гурит еджаплэхэр ашых. Зы еджаплэр атыгъах, аш нэмикіу къалэу Мыекуаплэрэ поселкэу Инэмрэ еджаплэхэр ашытэшых. Зы къоджэ гурит еджаплэр тэгъэпсы. Гъэрекло культурэм и Уни 9 тшыгъэ, къуджэхэм адэт Уни 8-мэ гъэцэкіэжын юфшэнхэр арасшыллагъэх.

Ахэр зэкіэ планхэм къащыдэлтигъягъэх. Къэлорэгъым псаунгъэм икъеухъумэн фэгъэзэгъэ поликлиникэхэмэр нах дэгъою юф ашынным тильиплэшт. Федеральне гупчэм щаштэгъэ унашьохэр зэкіэ тиофшэнкъ къызыфдэгъэфедэштих», — кыгуагъ Адыгеим и Лышихъэ.



Дмитрий Медведевым зэрэхигъеунэфыкыгъэмкэ, Урысые ицыфхэ шольтыхэрэм ашыпсэухэрэм лъэпкъ проектхэм ягъэцкіэнкэ, гъэсэнгъэмкэ, медицинэмкэ зэхокыныгъэхэу къэхъухэрэр зэхашэнхэ фое. «Джащ фэдэ юфхэр лъагъэклотэнхэ фое лъэпкъ проектхэмкэ унашьоу аштагъэхэм шуягъэу къаклаклорэр

цифхэм зэхашэнным пае. Гурит еджаплэхэм, кэлэццыкъу ыгытпэхэм, амбулаториехэм, поликлиникэхэм ар афэгъэхыгъ. Сыда пломз, медицинэ ылпыгъэр фаяхэр апэу зэуалэхэрэр ахэр ары», — хийгэунэфыкыгъ Дмитрий Медведевым.

2024-рэ ильесим нэс республикэм социальне-экономикэ хэхъонигъэу

ышыщтымкэ унэе программами зэлуклэгъум шытегущылагъэх. Адыгеим и Лышихъэ Урысие Федерацием и Премьер-министреу мы программамэй изэхэгъеуцонкэ республикэм ылпыгъэтуу къызэрэфхэхурэм фэшлээрэзэр риуагъ.

Отраслэ шъхьялхэмкэ юфхэбзэ гъэнэфагъэу зэрахъаштхэр аш къыщидэлтигъэх. Аш хэ-

хъэх энергиемрэ газымрэ ялкыгъэханкэ пэрыхъоу щылагъэхэр дэгъэзижыгъэнхэр, транспорт инфраструктурэрэу ишыклагъэр зэхэшгээнхэр, социальне псауальхэр гъэпсыгъэнхэр.

Экономикэм зыкье-иэтыгъэним, бизнес цы-

клиумрэ гуртымрэ хэхъонигъэ ягъешыгъэним, унэхэм яшын, тыквээзыу-цуухъэрэ дунаим изытет

нахьышу шыгъэним, псаунгъэм икъеухъумэн, гъэсэнгъэм, культурэм, социальне фэл-фашэхэм язэхэшэн, физическе культурэм спортымрэ хэхъонигъэ ягъешыгъэним атгээпсихъэгъ юфхабзэхэри аш къыщидалтыгъэх.

«Мэкъум-мэшимицэ Министерствэу тикураторэрэ щытым тиргъусэу программэр къэдэхьзыри зищыклагъэхэм непэ алкэдэгъэхъэгъях. Джыдэдэм экономикэм-кэ Министерствэм юф зэрэдэтшэшт шыкыэр итэхъухъэ. Цыфхэм нахьыбэу федэ къалэкэхъанымкэ, юфшэн зэрэмыгъотырэм, экономикэм хэхъонигъэ егъэшыгъэним хэхъонигъэ юфыгъохэр зэшохыгъэнхэмкэ гүхэл гъэнэфагъэхэри тиэх», — кыгуагъ Адыгеим и Лышихъэ.

Программэхэм цыфхэм яшылкы-псэукэ зыкье-иэтыгъэним, Адыгэ Республикаем инвестицеу къыхалхъэрэр нахьыбэхъунэу тэгүгъэ.

Дмитрий Медведевым кызэрэхигъэшыгъэмкэ, унэе планым тетэу амал зэрилкэ нахьыбэу шуагъэ кыгтэу яофтшэн зэхашэн фое.

Адыгэ Республикаем и Лышихъэ ипресс-къулыкъу

ШЭПХЪЭШЛУХЭМ АДИШТЭУ

Джырэ лъэхъаным диштэу чыпілэ 300 зычэт 3D-кинозал станицэу Ханскэм тыгъэгъазэм и 6-м сыхъатыр 12-м кыщыззэлахышт.

Культурэм и Унэу станицэм дэтым ар хэтышт. Лъэпкэ проектэу «Культура» зыфиорэм къыдыхэлтигъаэу кинозалыр зетырагъэпсихъагь.

Бюджет мылькоу сомэ миллионы 5-у къатулыгъэм ишуагъекіе мэкъе къабзэ къэзытырэ джырэ техникэр, цифре шыкілэм тет кинопроектор, фильмхэр къызыщагъэлтэгъошт экраныр ыкыи къызэрагъэлтэгъошт 3D системэр зыгъэпсигъаэх.

Программэм ишьэриль шыхъалехэм ашыц тикъэралыгъошыпсехэр цыфхэр искуствэм ипроизведенияхэм ашыгъэгъозэгъенхэр ыкыи урысые фильмхэу къагъэлтагъохэрэм ячъагъэ нахыбэ шыгъэныр.

Мы уахътэ муниципальнэ образование «Къалэу Мыекъуап» зыфиорэм культурэмкіе итгээорышлапіе кинотеатрапкэм цэ анах дэгүү къыфэзыгупшигъаштимкіе зэнэкъокъу зэхищагь.

ТЫМЫУКЫТЭУ ТЫХЭЖЬУГЬЭЛАЖЬ

СПИД-м пэуцужыгъэнымкіе Адыгэ республикэ Гупчэм йофтхъабзэу «Стоп ВИЧ/СПИД» зыфиорэр зэхищагь. Шэккогъум и 25-м кыщегъэжъагъаэу тыгъэгъазэм и 10-м нэс ар Адыгейим щыклошт.

Пшъэриль шыхъалэу аш илэр а узхэр зилемхэр нахь пасея къыхэгъэштигъэнхэр, игъом 1-пылэгъу афхъуугъэнхэр арь. 2019-рэ ильэсийм пыкыгъе мэзи 9-м кыклоц ВИЧ-р къызахъэштигъэхэм ячъагъэ проценти 8,9-кіе нахыбэ хъуягъ. Ар гумекъыгъошху щыт.

Йофтхъабзэм хэлажъэ зышо-игъохэр АР-м СПИД-м пэуцужыгъэнымкіе и Гупчэ ыкыи поликлиникиу цыфхэр зэлхъгъэм екъолтэнхэшь, лыс ашатын альэкъишт. Къыхэгъэштигъэн фад

тестирование зыклюхэрэм ацэ къалоныр зэримыщыкагъэр. Упчэ зилемхэр «цыхъэшлэгъу телефонэу» 8 (8772)52-10-51-м теонхэ альэкъишт.

АР-м псауныгъэр къеухъумэгъэнымкіе и Министерстве республикэм шыпсехэрэ цыфхэм къяджэ мы йофтхъабзэм хэлэхъэнхэр. Псауныгъэм узэрэфэсакыын фаер, узыр игъом къыхэбгъэштигъэм нахь елэзэгъошту зэрхъурэр къыхагъэшти.

(Тикорр.)

ХЫКУМ ПРИСТАВХЭМ КЪАТЫ

НЭБГЫРИБЛ РАГЬЭКЫ

Іэкъыб къэралыгъохэм къарыкыгъэ нэбгыри 7-у кощын йофтхэмкіе хэбзэгъэуцугъэр гъогъу пчагъэрэ зыукууагъэхэр Урысыем рагъэкынхэу хыкумым унашьо ышыгъ. Хыкум приставхэр ягусэхэу ахэр хэушхъафыкыгъэ учреждением ашагъэх, нэужым къыздикыгъэхэм агъэлжыштых.

Республикэ Узбекистан илпклохэм йофтшэным ылъеныхъокъе шапхъэхэу щылэхэр зэраукъуагъэхэм къыхэкіе администривнэ пшъедэкыгъир арагъэхъыгъ.

Мыекъуап къэлэ хыкумым исудья унашьо ышыгъэм диштэу ахэр Мыекъуапэ рашихи, Краснодар краим и Гульке-

вичскэ район ит хэушхъафыкыгъэ учреждением ашагъэх. Урысыем ихэбзэгъэуцугъе къызэригъенафэу, Узбекистан къикыгъэхэм якъэралыгъо арагъэгъээжыштых.

Хыкум приставхэм я Федеральнэ къулыкуу Адыгеймкіе и Гъэйорышлапіе ипресс-къулыкуу

Пенсиехэр

КІЭЛЭДЖАКЛОХЭР РАГЬЭБЛЭГЬАГЬЭХ

УФ-м Пенсиехэмкіе ифонд Мыекъуапэ районымкіе и Гъэйорышлапіе пенсиехэмкіе системэм кыщыдэлтыгъэхэм ныбжыкіхэр ашыгъэзэгъэнхэм чанэу дэлажьэ.

Джырэблагъэ поселкэу Тульскэм игурит еджапілэ N 1-м ия 9 — 11-рэ классхэм якілэдэджаклохэр рагъэблэгъагъэх.

Зэкілэмкіи нэбгырэ 30 ахэр хууцтыгъэх. Гъэйорышлапіем ипащэу Лыххурэе Александр ахэм аlykагъ, пенсиу ыкыи социальнэ тын зэфэшхъафэу

фондым ытыхэрэ зыфэдэхэр, шапхъэу апильхэр къафиолтагъ. Пенсием итгээпсийнкіе сэнхъатэу къыхэпхыштим, йофтшлэгъе ышыкілэм тетэу Пенсиехэмкіе фондым ифэто-фашлэхэр кызвэрэзийлэгъэхъан плъэкыщтым фэгъэхъыгъэ егъэджэн уроки къафатыгъ.

Нэужым Гъэйорышлапіем ипа-



ПСЭКҮУПСЭ ЩЫЛАГЬЭХ

Пенсиехэмкіе фондым Адыгэкалэкіе иотдел ипащэу Мыгу Адам джырэблагъэ поселкэу Псэкьюпсэ щылагъ, аш щыпсэуухэрэр ригъэблэгъагъэх. Пенсиехэм ягъэпсийн ыкыи ятын фэгъэзэгъэ купым ипащэу Лыххэтыкъо Разыети аш хэлэжъагъ.

Страхованиемкіе пенсиехэм ягъэпсийн, фэгъэктэнэу щылэхэр, къоджэ псеуплэхэм адэсхэм япенсиехэм къахэхъуагъэр ыкыи нахьыбэ цыфхэр къызкэупчагъэр. Ипсауныгъэм изытет ыпкэ къиклэу йофтшлапіе изытэн амал зимишлэхъошту зыпльэштэхъошту.

Пенсиехэмкіе фондым ифэофашлэхэр электроннэ шыкілэм тетэу къызлэгъэхъан амал зэрэшьштэр, ар зэрэшьштэр къафалотагъ, арагъэлтэгъу.

УФ-м Пенсиехэмкіе ифонд и Къутамэу АР-м щылэм ипресс-къулыкуу

АНАХ ДЭГҮҮР КЪИХАХЫШТ

2019-рэ ильэсийм шэккогъум и 25-м кыщыублагъэу тыгъэгъазэм и 20-м нэс «Лъэпкэ шыкілэм диштэрэ ильэсийкіе джэгуальэхэр» зыфиорэм ия 2-рэ шъольыр зэнэкъокъу клошт.

АР-м культурэмкіе и Министерстве ялпылэгъо аш къэшакло фэхъуягъ АР-м лъэпкэ шылэгъэхэмкіе іэпэласэхэм я Ассоциацье.

Зэнэкъокъум хэлэжъэнхэу къырагъэблагъэх республикэм имуниципальнэ гъэсэнгъэ учреждением ашеджэхэрэр, лъэпкэ шылэгъэхэм апильхэр.

Зэнэкъокъум къыдыхэлтыгъэхэрэр фэе ильэсийкіе джэгуальэхэр ашыхэе хүмэе лъэпкэ шыкілэм диштэу щытынхэр. Ипэласэ пэпчэй йофтшэгъицым нэс къыгъэхъырын ышыгъышт. Джэгуальэм инаагъэкіе сантиметрэ 15-м ехъу хууцтэп. Ильэсийкіе джэгуальэхэр зэ-

нэкъокъум къырахъылэхэрэр лъэпкэ шыкілэм тетэу ыкыи ильэсийкіе нэшанэр къыраотыкіе, щынэгъончъе, ильэсийкіе чыгыгым пыпльэшшунхэ плъэкынэу гъэпсигъэнхэ фэе. Лъэныкъо пэпчэй зы баллым къызгъэжъагъэу балли 5-м нэсэйч уасэ фашышт.

Ильэсийкіе джэголзэхэрэй къыдыхэлтыгъэхэрэр 2019-рэ ильэсийм тыгъэгъазэм и 19-м мынах къасэу Адыгэ Республикаем лъэпкэ культурэмкіе и Гупчэ къырахъылэнхэ фэе. Ар мыш фэдэ ышылэм щы: Мыекъуапэ, Шэуджэнэм ыцэ зыхыре урамын тет унэу 356-рэ. Шэккогъум

и 20-м кыщыублагъэу тыгъэгъазэм и 25-м нэс іэшлагъэу къырахъылэхэрэм комиссиир ахэлтийшт, анах дахэу, гъэшэгъонэу шыгъэхэр къыхихыштых.

Зэкіэ зэнэкъокъум хэлажъэхэрэм Ассоциацье идипломхэр аратыштых. Анах ильэсийкіе джэголзэхэрэй къыдыхэлтыгъэхэрэр ашыхэе дипломхэр аратыштых ыкыи АР-м и Лыххэхэр ыцэкіе агъэуцурэ ильэсийкіе чыгыгум тайгуулжыгъэхэрэй. Йофтшагъэу къырахъылэхэрэй зекіэ Ассоциацье имузееу агъэпшыщтым щылэм итэштых.

«Сабыим бзэр апэ Іупльхан фае»

Ныдэльфыбзэхэм язэгъашэн изытет непэ зэрэдунау егъегумэкы. Егъеджеклэшыкэ амалхэм альэхъух, ахэр кызыщыраотыкырэ зэлукэшхохэр зэхашэх.

Аш фэдэу икыгъэ тхамафэм Дунэе конференцие Урысаем ичыпэ зэфешхъафхэм анэмыкэу іэкыб къэралыгъохеми къарыкыгъехэ кілэгъаджэхэу, шэныгъэлэжхуу егъеджэнымкэ амалыкіхэр зыгъефедэхэрээр зыхэлэжьагъехэр Мыекъуапе щыкыаг.

Іофхъабзэр зэхашагь АР-м гэсэнгъэмрэ шэныгъэмрэкэ и Министерствэр Адыгэ къэралыгъо университетэм адигэ филологиэмрэ культурэмрэкэ ифакультетэр.

Конференцием «воркшопкэ» еджахъях. Аш къикырэр рагъеблэхъагъехэр іофшакырэ азкэлымкэ, ягуышысацкэхэмкэ зэдэгощэнхуу арыгъе. Аш тетэүи конференциер клоным зэхашаклохэм анаэ тетыгъ. Пшъеруу лъяу іофхъабзэм илхэм ашыщыг адигабзэм изэгъашэнкэ дунэе научнэ сообществэ зэхэцэгъянры.

Конференциер къизэуихыгъ адигэ филологиэмрэ культурэмрэкэ факультетэм идеакнуу Хамырзэкъо Нурет ыкы аш къеклонлагъехэм шуфес къарихыгъ, адигабзэм изэгъашэнкэ юфыгъохуу щыгъехэм къатегушыагь, мы аухырэ уахтэм республикэм щызэхашгъе. Проектнэ оффисын ишуагъекэ іофэу ашлагъэм игугуу къышыгъ.

Іофыгъом фэгъэхыгъеу къэгүшүагъех Адыгэ къэралыгъо университетэм илаштэй Мамый Даутэ ыкы адигабзэм икызызтэгъэнэжын, изэгъашэн комплекснэ еклонлагъекэ къыфэгъотгъэнымкэ. Проектнэ оффисын АР-м и Лышихъе кішакло зыфэхуугъэм илаштэй, гуманитар шэныгъехэм амалхэр Адыгэ республикэ институтын идирукторо Лишукъу Адам.

Непэ адигабзэм изэгъашэн зэхьюокынгъехэр зыфэтымышыхакы, илъяс заулакэ шызытугушыгъехын щымыгъехуу хъун ылъакыышт, — къыуагь Проектнэ оффисын илаштэй. — Непэ сабыйхэм бзэр аулыхъан, руғушыгъехэр шынынх фае. «Еджаклэхэм адигабзэмкэ сыхатэу ачэлтийр маклэ» тээ. Ау сыхат пчагъяар арэп юфыр зэлтийтгээр. Непэ тэтишкагъяар егъеджеклэшхаклаки хэр арих. Сабыйхэм адигабзэр зэрэгшашэмэ ашлонгъоу шынынх фае. Адигабзэр ягъашэнгъэнимкэ гупышысацкэхэр, егъеджэнымкэ амалыкіхэр къэзүгүүгүүсийхэрээм адедгъештэшт, тадеэшт.

Еланэ доклад-лъяетгъеуцхэм ячэзыу къэсигъ. Апэ гушилэр ратыгъ США-м икаалэу Тулейн дэт университетын къикы



тээ. Жыгунз Лидие. Аш егъеджеклэшыкэ проектэ «Чыгчэгъим» зыфиорэм къизэулагъехэр щигъэгъозагъех. Ильесищхуу гээдэгээр кілэцыкүхэм чыюпсым елхыгъеу, джэгукэ шыкылэм тетэү аш аргаша. Къэбэртэе-щэрджеэсийбзэр сабыйхэм аулыхъээзэнхам пае, ыпшээкэ къизэрэштгүүгъеу, чыюпсым хэхуухъэхэр хуугъе-шагъехэр, аш хэт пкыгъохэр егъефедэх, лекции кілэхэм кілэцыкүхэм къафедж, мастер-классхэр афызэхшэх. Егъеджэнир къалэм ёкыло зыхыкэ 4-рэ maklo, къалэм сабыйхэр зыдиххэкэ егъеджэнир сыхвати 5 — 6-рэ зэхшэх.

Проектнэ бзэм изэгъашэнкэ юфыгъохуу щыгъехэм къафедж. Аш цыфыбэ ыгъэгумэкэ къычэгъигъ, іэпүэгъу къысфэхуу зышлонгъохэр къыкыкыгъ. Кілэгъеджэ-волонтерхэм лъэшэу непэ сафера. Егъеджэнимкэ чыгым ыкыучиэ згъефедэхэн синалэ тет, ар адигэхэм къапкырыкыгъе шэнэу щыт.



Кілэгъаджэм унэ зэтет сурэт шыгъэм унашхъэм къыщегъэжьагъеу къат пэпч харьфхэр тыригъеуцагъех. Шыгъэм шыгъафхэмкэ шыгъе унэ зэтетым мэкъе іужкухэр къизэрэхъуухэр гъашэгъонэу Бэллэ къыщегъэльагьо. Макъэхэм якъэхъукэ кілэцыкүхэм альэгъу. Мэкъе іужкухэр къэхъуным пае зы къатым къыкынышь, нэмыхын зы харьфыр къон зэрэфаер сабыйхэм Бэллэ агурагъяло. Анах къинэу къэхъурэ маекъэр къэзгъэльэгъорэ харьфыр унашхъэм тес. Харьфхэр зэблэкынх зэрэфаер джэгукэ шыкылэм тетэү сабыйхэм зэрагъашэ. Гушилэм пае, кілэцыкүхэм яупчы «макъеу «къ»-р къэхъуним пае харьфуу «къ»-р тъдэклона фая?» елошь. Кілэцыкүхэр джэгум хэтхэу къало апэрэ къатым къыкынышь, ящэнэрэм къон зэрэфаер.

Сыдэу щитми, мы мэкъе зэгъашлакээр конференцием къеклонлагъехэм зэкэми агу риҳыгъ, ашлогъашэнгъоныгъ, улчабэ Бэллэ ратыгъ. Жыгунэм ипроектнэ Бэллэ зэрэгигъаджэхэр шыкылэри агъефедэнхэу фит къашынх эу яльэулагъех. Мы проектнэ къатегушыгъэхэм зэхъум мизэу, мытлоу къихагъэшыгъ сабыйм жэрийуабзэр нахынэу іупльхан зэрэфаер.

Адигабзэр искусствэм иамалхэр бгъефедэхээ зэрэзэбгъэшэштэштим фэгъэхыгъагь видеон

къэгъэлэгъонэу Уджыху Мариет зэхицгъэ кілэцыкүх купэу «Шыгъыжъый» зыфиорэм ехылагъэр. Мариет иовшагъэ, колективын игъехъагъехэм яхылагъеу Хамырзэкъо Нурет къылотагь. Аш фэдэ бзэ зэгъешлакэри къизэулагъехэм ашоогъашэнгъоныгъ.

Мыгъэ Проектнэ оффисыр кілэцакло фэхъуи «Адыгэ хэгъэгү цыкы» зыфиорэм лагерэу Адыгэ къэралыгъо университетын адигэ филологиэмрэ культурэмрэкэ ифакультет зэхицгъэлэгъыгъе. Цэй Заремэ. Лагерийн апэрэу Адыгейим щызэхашгъагь, аш адигабзэкэ гушилэхэр кілэцыкүхэр къырагъэблэгъагь. Лагерийн иовшлэн адигабзэкэ къягъагь. Аш лекции гъашэгъонхэм кілэджеаклохэм къафеджагъех, мастер-классхэр щызэхашгъагь. Уншшо шъхьаэу пыльыгъ зэкэ къеклонлагъэр адигабзэкэ гушилэнэу. Ар агъецклагъеу зэхшаклохэм альятаагь.

Еланэ конференцием шэныгъэлэжхэр къыщыгүүшүагъех. Ахэм ашыщын ильсыбэ хуугъеу Тыркуем адигабзэр щызгъэшлэр Хыакэмийз Мирэ, гуманитар шэныгъехэм апъль республикэ институтын илаштэй Анцокъо Сурэт, адигабзэм изэгъашэн лъэшэу фэгумэкырэ Мэшфэшү Нэдждэт, адигэ филологиэмрэ культурэмрэкэ факультетын ишэнгъэлэжхэр Унэрэкъо Рае, Германием къинкыгъе шэныгъэлэжхэр Моника Хёлиг ыкы нэмыхыкхэр. Конференцием къыщыгүүшүагъехэм ашыщын адигабзэм изэгъашэнкээлэхээнийнээ амалхэр зыгъефедэхэу, научнэ ушэтэко университетэу «Высшая школа экономики» (Москва) къикыгъехэу Юрий Ландеррэ Бэгырэкъо Иринэрэ.

Конференцием цыфыбэ дэдэ къыщыгүүшүагь, зыщызэнкъо-къуухэр чыпшэхэри къыхэкыгъэх. Аш хэлэжагъехэм зэрэлжээрэхээ, іофхъабзэр гъашэнгъон дэдэу къягъагь. Егъеджэнимкэ шыкылэ-амалыкхэр къэгъотыгъэнхэмкэ аш ишуагъе къэклошт.

СИХЬУ Гошнагъу.



Унагъом и ІэшПугъэ зэхашІэнэу

Красногвардейскэ районом щыщхэ Останин зэшхъэгъусэхэу Ольгэрэ Викторрэ кілэцыкly ибэхэр зыщаыгъхэ учреждениехэм къалахыгъэхэу сабыибгу зэдапlu. Ары ахэм адэжь теблэгъэним лъапсэ фэхъуугъэр.

— Сицыкlyуугъом къышыублагъэу унэгъо йужухэм сяхъуапсэштыгъ, — ыуагъ Ольгэ.

— Етлани кілэцыкly ибэу аш фэдэхэр зыщаыгъхэ унэхэм ачэсхэм сиыг ягъущтыгъ. Унагъо сиэ зыхъукl склуачэ къыхыштым фэдиз къайсхынхэш, спунхэу ренэу зэслюжыштыгъ.

Пшъэшъэжъые зихэхъобгоу щынныгъэм икынигъохэр зэхъзышхэу игто джыри имыфагъэм ар ыли, ныбжым зыхэхъом хэхъажыгъэу щытэп. Ольгэ иштоигъоныгъэ, зэгупшиштыгъэхэр ыгъэцэлгагъэх, къыдезгъэштэн шхъэгъуси инасып къыхыгъ.

Ежь бзыльфыгъэр унагъо исыгъэу, пшъэшьиту илэу Виктор ятонэрэ шхъэгъусе фэхъуугъ. Зэдирьеу сабыйхэр яэнхэу фэягъэр, ау Ольгэ ипсауныгъэ зэрэзэштыкъуагъэм ыпкъ къикlyе, инасып къыхыгъэп. Джашыгъур ары кілэцыкly Унэм е ибэхэр зыщаыгъхэм къайхымэ зэрэштоигъор зырияуагъэр. Виктор аш псынкэ дэдэу къыдыригъэштагъ.

А лъэхъаным Ольгэ почтальонэу юф ушшэштыгъ. Гъээзхэр ыгошхээ, кілэцыкly Унэу Мыеекуапэ дэтым зэтозэ пшъэшъэжъые цыкlyуулту ратыгъэу рильгээуагъ... Аүщтэу Сонэрэ Людэрэ аштэнхэу хууѓэ. Аштыгъум ахэм ильситурэ мэзихрэ аныбжыгъэр, мыйэ ильэси 9 хууѓэх. Людэ цыкlyум ипсауныгъэ щыкагъэ зэрилэр апэрэ тақыкъими ашлагъ, ау аш пае къагъэнагъэп. Ар аш фэдэ сабыйхэр зыщеджэхэр еджапlэу Краснодар краим икъалеу Усть-Лабинскэ дэтым щеджэ. Мафэ къэс ашэ, къащэжъы. Красногвардейскэ районом пэблагъэу зэрэштыр янасып къыхыгъэу elo Ольгэ.

Пшъэшъэжъые цыкlyуугъэр за-
плухэрэр ильэс нахь мыхъуугъэу
кілэцыкly ибэхэр зыщаыгъ
Унэу Мыеекуапэ дэтым Свет
къычашыгъ.

Шыпхуу цыкly ил, зэ-
готшынхэу тыфэягъэп, ау къы-
тэмуючыжхэу ар нэмыкл
унагъо ратыгъ, — ильэс пчыа-
гъэ тешэжъыгъ нахь мышэмэ,
ыгу къызэрреорэр къыхэшэу
къыуагъ Ольгэ.

Светэ ильэси 6 ыныбжыгъ
аплунэу заштэм, джы ар ильэс
12-м нэсыгъ. Аш илэгъу Альби-
ни. Мэзих нахьыбэ темышлаагъэр
ар аплунэу аштагъ.

Ольгэ унэгъо йужуу зыкляхъо-
псыштыгъэр илэ хуугъэу, пшъэ-
шихым ахэсигъ. Аш щырэхъ-
тыжын фае фэдэу къыпщэхъу,
ау... Аш пае къэмийнэу кілэ-
цыкlyу ибэхэр къэнагъэхэр
къызэррагъахъэхэр интернет
нэкlyуугъом ренэу лъыпльэштыгъ.



«Сицыкlyуугъом къышыублагъэу унэгъо йужухэм сяхъуапсэштыгъ. Етлани, кілэцыкly ибэу аш фэдэхэр зыщаыгъхэ унэхэм ачэсхэм сиыг ягъущтыгъ. Унагъо сиэ зыхъукl склуачэ къыхыштым фэдиз къайсхынхэш, спунхэу ренэу зэслюжыштыгъ».



Ары къалеу Ростов-на-Дону щылэ зынкыльфыгъэ нэбгырит-
фэу, алъыпльэн ямылэу къенагъэхэр зэрилгээуагъахэр. Аш
тетэу ильэсислээ узэклэбэжъ-
мэ Леонид, Владимир, Ларисэ,
Викторие ыклы Дарье апунхэу
аштагъэх. Ахэм анахъжыжым
ильэси 8, анахъклэм 5 ыныбжь.
Гүэжим, Даши цыкlyум сэкъат-
ныгъэ ил. Аши зэшхъэгъусэхэр
щыгуазэхэу къалахыгъ. Ары мы
зэш-зэшыпхуухэм анахъклэр.
Щылэх цыфхэр щылэнгъэм
шыуагъэу хэлльыр къыхахын,

мыхъун ашхъэ къырамыгъа-
хэу, дэгүум егупшишэнхэ альэ-
клю, агу мыкодэу къинигъо
постури къыззепчэу. Джаш фэд
Ольгэ. Зынкыымыльфыгъэхэу,
унэгъо-унэшьо зэфэшхъяф
къыхъухъягъэхэу, аныбжыклэ-
зэклэлтийко дэдэу къэхъугъэ
сабыибэр зэrimыгъэкүшүнүүм,
жабзэ къадимыгъотышүнүүм,
икъу фэдизэу щылэнгъэм хи-
мыгъэзэшүнүүм зыпарэки
егупшишагъэп. Ахэм яфэло-
фашэхэр, анахъэу сэкъатныгъэ
зиэ цыкlyуулум, афэбгэцэклэн-

хэм къинигъо хэлъыми зы-
тақыкъи къагъэштагъэп, ыпэклэ-
джыри юфыбэ зэрэшылэми ыгу
ыгъэклодырэп. «Ольгэ нэшх-
гүүх зэпйт, джа зэрэшүүлэ-
гьюу шъабэу мэгүшүэ», —
къыщытalyагъ район админи-
стриацием иотделэу сабый
ыпунэу зытэгъэ унагъохэм
афэгъэзагъэм.

Шэджагъо хууѓагъэ тэ Останинхэм адэжь тызеблагъэм.
Виктор юфшапlэм щылагъ,
Ольгэ кілэцыкlyуахэм ахэсигъ.
Сабыйхэр зэклэри унэм исыгъэ-

хэп, ашылхэр кілэцыкly ыгы-
плем е еджапlэм джыри къэтыгъэх.
Арэу щытми, джэгү ма-
къэм унэр зэлъиыгъыгъ. Цыфхы-
мэу къихъагъэхэм штагъэу
сабыйхэр къахэпплэгъэхэп,
нэутхэу къытпэгъокыгъэх, ау
имышыклагы къалуагъэп. Сабый
пстэумэ зэрхабзэу, шхъадж
ежь ылашхъэкэ ышыгъэ е
еджэним щигъэхъагъэ горэ
къытигъэльэгъуным пылтыгъ,
зым зыр кырыптыжхэу, зым
ышээрэд адрем клишыкыжыгъ.

— Апэрэ мафэм къышыублагъэу зэккэми зыкыытфащэйгъ,
ежхэри зэгурлыгъэх, —
ыуагъ Ольгэ. — Зым ушшэнэу
зыгорэ епугацээмэ, зэккэри
деэшт, зэуж ихху зедашшт,
о унэгъо юфуу пшлэрэми къы-
хэлэжъэштых. Зэккэри ашлогъэ-
шэгъон, зэрагъэшэнэу фае,
зылари сисабыймэ бирсыр
апылтэп.

Аш пстэумэ апэу ежь зэш-
хъэгъусэхэм яшушлагъэ зэрэх-
льям бзыльфыгъэм игугъу
къышыгъэп, ау ар нафэ. Унагъо
шульэгъоу, зэгурлыгъэу, зэккэти-
ныгъэу илъын фаер зэрхалхъэрэри къэшлэ-
гьюаеп. Даши цыкlyу ипсауны-
гъэкэ, иакылкэ ауж къинэрэ-
ри нахьыжхэм зэрашыгъуп-
шагъэр, сурэт атетхынэу зытэ-
лом, гүэхээз къащи къызэрэ-
зыгуагъэтихъягъэр умыгъэшэ-
гъон плъэккытэп. Аш зиакыл
тефагъэхэм ильэси 5 — 6 нылэп
джыри аныбжыр.

Викторрэ Ольгэрэ джыри
фитынныгъэ аратымэ апунэу
сабыйхэр къалахытых.

— Сабый пстэуми унагъом
иэшшагъэ зэхашшэн фае, аш
амалэу тиэмкэ тыхэлэжъэнэу
тыфай, — ыуагъ Ольгэ.

Зэшхъэгъусэхэм кілэцыкly-
хэр лъфыгъэ папкэу аштагъэх-
хэр, алъэкъуацэ, ятацэ араты-
гъэ щытэп, аныбжь екууфэкэ
гүнэ альфынэу къалахыгъэх
(опекунство). Ахэм ахьшэу къа-
кликэштим пае аштагъэхэу
зылонхэри, зыгъяххэри зэрэ-
шишэхэр нафэ, ау...

Сыд тельхъапlэ уилэми, са-
быибэ зэдэлпүнүр псынкэл. Ахэм
ящыкагъэр ямыгъэгъо-
тымэ, ахьшэу къаклакорэм о
узыфаер епшээмэ, къэралыгъом
къызэрэфимыдштэр, пшэдэ-
кыжь зэрэуагъэхъытшыр нафэ.
Аш фэд щысэу щылэр маклэп.
Етлани... къэралыгъо учрежде-
нием шаплунэу нахъэу унагъом
исынэу сабыймкэ зэрэн-
хышыури къидэлпүнэтэн фае.
А нахъышур Ольгэрэ Викторрэ
мы кілэцыкlyуахэм аратыгъ. Ары
пстэумэ анахь шхъаалэр.

ХҮҮТ НЭФСЭТ.

Шушагъэр гъашэм щыкодыщтэп

Зэлъашэрэ адигэ предпринимателэу, общественнэ йофышшоу, меценатэу Трахъо Лыу кызыыхъугъэр ильэси 165-рэ зэрэхъугъэм фэгъэхъыгъэ зэхахъэу Щындже щыктуагъэр лъэпкъ шлэжым, цыфым ишушлагъэ къапкырыекы.



Культурэм и Унэшшоу Мамый Ердэжкыбэ ыццэ зыхырэм щызэхшэгъэ зэхахъэм дунэе мэхъянэ илэу зылтытэгъэ зэкъоджэгъухэм ягупшигъэ щызэнгъэм куу ухечэ, уегъэгушхо. Краснодар краим, Адыгеим ашыпсэухэрэр, йекыб къэралыгъохэм къарыкыгъэхэр зэхахъэм хэлэжъагъэх.

Трахъо Лыу ехъылгэгъэ къэгъэлэгъонэу тхыльеджаплээм иофишшэхэм кыззэуахыгъэм уегъэгъуазэ. Культурэм и Унэшшо узэрэчэхъагъэм лыпытэу сурэтхэр, тхыгъэхэр нэллэгъум къефэх. Аш фэдиз щытхъур зыфалорэ цыфыр мэкъумэштишлэ унэгъо тхъамыкэм кыззэрихъухъагъэр кызыдэллэгъитэкэ, тарихъым инэклубохъэм зафэбгээзэнэр нахьышуукэ ольйтэ.

Щындже щыцыхъугъ

1854-рэ ильэсүм чъепьюгъум и 1-м Трахъо Лыу Щындже щыцыхъугъ. Икэлэццыкүгъом шлэнгъэ зэргийгээтоён зэриймэлэкыгъэм къихкэлэу юфшэнэу къэххурэр ыгъэцакэцтыгъ. Пхээр мэзым къыхищыгъ, Темир Кавказым имэшюку югъу ишын Новороссийске зыщыфежъехэм, псэолапхъэхэр къафищэцтыгъэх. Гультытэу илэм зыригъэшүомбгүн зэрильэкырэм ишуагъэктэ унэе юфшлангэхэр кыззэлихъигъэх.

Чырбыш заводхэр, хъакицэшэу «Нью-Йорк» зыфилорэр Екатеринодар (Краснодар) щырилагъэх, мэзым епхыгъэ юфшлангэхэр кыззэуихыгъэх. Псыхъоу Пшызэ лъэмьджыр тырильхъи, адигэ къауджэхэмрэ къалэмрэ язэллыгэсийкэ амалхэр ыгъэптигъэх, сатыур

цифхэм нахьышуу кызыфа-гъэфедэу фежъагъэх.

Псыхъоу Чыбыг темэнхэу кыпэулахъэр, цыфхэм алэжынхэ амьльэкыхэрэ чыгухъэр, нэмыххэри Л. Трахъор зыгъэгумэкыхэрэм ашыгъагъэх. Хэкынгэхэр аш кыззэригъотхэрэм фэшлэцэвтэй цыфмэ аялгэлаплэштигъ.

Ишушлагъэ уасэу кыфашырэмкэ цээрлио хүгъгэе Л. Трахъор непи шлукэ тигуу къэкижы.

Агъэльаплэ

Щындже щыкогъэ шлэжээзүкэлэ театрализованнэ едзыгъохэмкэ кыззэуахыгъ. Клэллэджахъэрэ гүшүээр зээлэхээзэе Л. Трахъор ишынгъээ тогуу кырыктуагъэхэр къалотагъ.

Тэхъутэмькье районым иадминистрации иофишшохэм

ягъэорышлангээ ишацэу Хъатэ Симэ Щындже цыф цэрыуабэ зэрэшцэлүгъэр зэхахъэм кызыщиуагъ. Щызэнгъэм яшзэнгъэ щагъэфедэн, ясна-ушигъэ кыззэуахын зэральэцкырэр шуушлагъэктэ ылтыгатагъ.

Мэштихэр, еджалгэхэр зычэлхэ унэхэр, псеуплэхэу Л. Трахъор аригъэшыгъэхэр мы уахьтами Краснодар, Мыекуулэ, Щындже, нэмыххэри ашыгъагъэх. Адигэ театрэм иапэрэ кыгъэлэгъонхэм зэхэшакло ар афэхъугъ, имылькулэ адэлгээ.

Цэй Ибрахим, Цэй Унай, Мамый Ердэжкыб, зэлъашлангээрэ ордэйлоу Муслим Магомаевым янэу Къэнджал Айшэт, Цэй Евгений, Бэгүгэ Ахьмэд, Бэгүгэ Шылэхъан, Тальэкъо Сулейман, Цэй Даут, Трахъо Энвер, фэшхъафхэм яшушлагъэ зэхахъэм кызыгыгъэштигъагъэх. Трахъо Лыу фэдэ цээрлиохэм акы-

рыллыгъээ, непи нэбгырабэ мэпсэу. Трахъо Аскэр, Емтэиль Зауркъан, нэмыххэри къуаджэм ицыф гъэшшиуагъэ хүгъяа. Пэнэшшу Налбай псеользэш, Краснодар пэшэ һэнатэ ыыгъэу юф щешлэ. Къуаджэм ифэлфашлангээм ягъэцэлэн, цыф цээрлиохэм ясаугъэтхэм якынзэуухын, нэмыхк юфгъохэм чанэу ахэлжээ.

Щындже къоджэ псеуплэ

ипащэу Пшыуу Алый Йэпилгэгъу чылэм кыфэхъухэрэм «тхахьшүүгээлэсэу» къариуагъ. Щындже ицыф гъэшшиуагъ» зыфилорэ щытхууцээр къэзыушихыатырэ тхылтыр Пэнэшшу Налбай ритыгыгъ.

Шынгъэлэжхэу, культурэм иофишшэхэу Трахъо Аслъан, Емтэиль Разыет, Агыржэнэцкэо Симхъан, Мэфэшшуукоо Щангуп, Шамэ Сафыет, нэмыххэри зэхахъэм кызыгыгушыагъэх, шуушлэ юфгъохэр зыгъэцакэхэрэм гүшүэлэхэр къафалуагъэх. Анахыжхэу чылэм дэсхэм я Совет ипащэу Емтэиль Мыхамэт хигъэунэфыкыгъ Трахъо Лыу фэдэ меценатхэм яшушлагъэ щызэнгъэм зэрэшхэмийкэлэштыр.

«Чыгур сэрээп зиер, чыгум сэ сирий», — ылоштыгъ Трахъо Лыу.

Үрслем имеценат анах дэгүүхэу зыцээ кырауагъэхэ нэбгыри 100-мэ Трахъо Лыу ашыгъ. Зэхахъэм ар щыхагъэунэфыкыгъ. Тэхъутэмькье районым иансамблэу «Уджым» иконцерт лъэшэу гум рихыгъ. Ордэйлохэу Мышэ Азидэ, Аумыжъ Адамэ, оркестрэм хэтхэм тагэгшүүгүйгъ.

ЕМТЭИЛЬ Нурбай.

Сурэтхэр зэхахъэм кызыгытхыгъэх.



Театрэм и Ильэс

Лъэпкъхэр зэфещэх

«Кыыблэ сценэр» зыфиорэ Дунэе фестивалэу Налшык щыктуагъэм Адыгэ Республикаэм и Лъэпкъ театрэу Цэй Ибрахимэ ыцэ зыхырэр хэлэжьагь.

Ингушетиер, Темыр Осетиер — Аланieri, Къэрэщэ-Щэрдже-сыр, Ставрополь краир, Кыыблэ Осетиер, Абхазыр, Къэбэртэе-Бэлькъарыр, Адыгейр фестивалым щызэулагъэх. Шъолтырхэм ятеатрэхэм спектаклэхэр къагъэлэгъуагьэх.

Республикэм итеатрэу И. Цэим ыцэ зыхырэм испектаклэу «Кавказский меловой кругыр» гъепсыкэу илэмкэ зэхэшаклохэм къыхагъэштиг. Режиссерэу Хъаклэгъогу Къесэй къэгъэльгъонир ыгъеуцугь. Осэш купым иунашьо-кэ Лъэпкъ театрэм илофышэхэм

щытхъуцэхэр къафагъэшьошагъэх.

«Сценографие анах дэгүү» зыфиорэ Лъэпкъ театрэм къидихыгь. Сурэтышыу Сихъу Рэмэзанэ аш фэш лъешэу тыфраз. Бэзыффигэхэр ролыр анах дэгьюу къэзышыгъэр Адыгэ Республикаэм изаслуженэ артисткэу Уайкъокъо Асыет. Режиссер Йофыгъохэр анах дэгьюу зыгъэцэулагъэх альтагъэр Хъаклэгъогу Къесэй.

— Фестивалым изэхшаклохэм тафэрэз. Лъэпкъхэм язэхыныгъэхэр гъэптигээнхэмкэ аш фэдэ зэлукэгъухэр тишиклагъэх.



Къэбэртэе-Бэлькъарым иартисткэхэу Бэгъ Иннэ, Къулэ Марианэ, нэмикхэм гуущыгъу сафэхъугь, къэбар гъэшлэгъонхэр къизэфэ-тотагъэх, — къитиуагь Уайкъокъо Асыет.

Сурэтым итхэр: **Бэгъ Инн, Уайкъокъо Асыет, Къулэ Мариан.**

Баскетбол. Суперлигэр

Ятлонэрэ чыплем щыI



Кымэфэ футболыр

Жыы къабзэр къыотэжы

Адыгэ Республикаэм футболымкэ икымэфэ зэнэкъокъу шэкъогъум и 24-м рагъэжьагь.

Республикэм физкультурамкэ ыкчи спортымкэ и Комитет ихаматэ игуадзэу Андрей Бородинир ти Лышъхъэу Къумпъыл Мурат ыцэкэ зэнэкъокъум хэлажэхэрэм къафэгушуагь, гъэхъагъэхэр ашынхэу афиуагь.

Футболымкэ республикэм и Федерации ипащэу Николай Походенкэм къыуагь зэхэшэн йофыгъохэм ягъэцэклен яшыпкъеу зэрэпилыщхэр.

Блэкыгъэ ильсхэм Мыекъуапэ иадминистрации физкультурамкэ ыкчи спортымкэ и Комитет зэнэкъокъур зэхишштиг. Мигъэ республикэм физкультурамкэ ыкчи спортымкэ и Комитет зэнэкъокъум къэшакло фэхъугь. Мыекъуапэ имызакъо, районхэм якомандэхэр зэнэкъокъум чанэу хэлэжэхэнхэу тагъэгугьэх.

— Спорт псеольэ дэгъухэр Адыгэ Республикаэм щагъэпсыгъэх, — къеуатэ Николай Походенкэм.

— Лышъхъэу Къумпъыл Мурат, Адыгэ Республикаэм и Къэралыгъоупчэжэгъо Тхъакуушинэ Аслтан лъешэу тафэрэз. Тистадионхэр, футбол ешлаклохэм зэтгээпсыхъагъэх, зэнэкъокъухэр тигуалэу ашызэхэтэшэх.

Цыфхэм япсауныгъэ агъэптигэнымкэ амалышуухэр ялэх. Футболымкэ кымэфэ зэнэкъокъум команда 50-м нахыбэ хэлажэх, ешлаклохэм ялчагъэ 800-м нэсэ. Спорт псэуальхэхэу «Юность», «Ошутен», «Олимп» зыфиорхэрэм зэнэкъокъур ашыклошт.

Командэхэр купи 4-у гоощигъэх. Ашшэрэ купым хэтыр команда 8. Ашэрэ купыр тлоу гоощигъэх. Ящэнэрэ купым хэхагъэхэр, спортым иветеранхэу ильэс 40-м зыныбжь къехъугъэхэр ешэштиг. Сергей Двойниковыр зэнэкъокъум исудья шхъял. Пэнэшты Мыхамодэ секретарь шхъял агъэнэфагь.

Мыекъопэ баскетбол командау «Динамо-МГТУ-р» төгъогого Ростов-на-Дону щешлагь.

Чыплем командау «Барсым» ашэрэ ешлэгъур тшүүхыгь, пчагъээр 80:74-рэ. Зэлукэгъур аухынмыкэ зы тафыкъ къенагъэу «Динамэр» очкоуи 6-кэ «Барсым» ыпэ итгэг. Очкоуи 3 дэгъуитлур «Барсым» дэгьюу ыгъэцакли, пчагъээр зэфэдэу зэнэкъокъум иуахтэ аухыгь. Такыкыи 5 къафыхаахынуи ешлэгъум зыпадэжьим, Ростов-на-Дону иешлаклохэм теклонигъэр къыдахыгь.

Ятлонэрэ ешлэгъур пчагъээр 95:74-у Адыгейим икомандэ къыхыгь. «Динамэм» итренер шхъялэу Андрей Синельниковым зэрилтиэрэмхэ, тиспортсменхэм Игуаор хъагъэм радзэнымкэ зэгурьоныгъэ къызыхагъэфагь, ухумэн йофыгъохэр дэгьюу агъэцэулагъэх.

Магнитогорскэ иешлаклохэр ашэрэ чыплем щылэх. «Динамэм» ятлонэрэ чыплем зылэкигъэлжээрэп. Зичэзын зэлукэгъухэр Ставрополь щыклоштыг. Шэкъогъум и 30-м, тыгъэгъазэм и 1-м командахэр зэдешэштиг.



Я 2-рэ зэлукэгъухэр

«Спортмастер» — «Фышт»
«МФОК-Ошутен» — «Чыгушхъ»
«Урожай» — «Картонтара-СШОР»

«Дорожник» — «Ошутен».

Шъунаэ тешүудэ: ашшэрэ купым ешлэгъухэр тыгъэгъазэм и 1-м пчэдэйхэйм сыхыатыр 10-м зырагъэжэштиг, зэлукэгъуи 4 зэкэлтийклоу стадионэу «Юностыг» щыклошт.

Жыы къабзэр къызыпкырыхэ, ипсауныгъэ зыгъэптигээ зышыонгъор зэнэкъокъум елплынэу зэхэшаклохэм рагъблагъэ. Хэти изыгъэпсэфыгьо уахтэ гъэшлэгъонэу зэрэшгээштиг тицыхэ тэль. Жыы къабзэр гъунджэм фэд, уахтэу Ѣбыгъаклорэр гум шукээ къинэжьыщ.

Нэклубгъор зыгъэхъазырыгъэр ЕМТЫЛН Нурбий.

Зэхэзыщагъэр
ыкчи къыдэзы-
гъэкырэр:
Адыгэ Республикаэм
льэпкъ Йофхэмкэ,
Іэкыб къэралхэм ашы-
пэзурэ тильэпкъэ-
гъухэм адьряиэ зэхы-
ныгъэхэмкэ ыкчи
къэбар жуугъэм
иамалхэмкэ и Комитет
Адресыр:
ур. Крестьянскэр, 236

Редакциер зыдэ-
шиэр:
385000,
кт. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
Редакцием авторхэм
къаихырэр А4-кэ
заджэхэрэ тхъапхэу
зипчагъэкэ 5-м
емыхуухэрэр ары. Са-
тырхэм азыфагу 1,5-рэ
дэлтэу, шрифтыр
12-м нахь цыкъунэу
щытэп. Мы шалхъэ-
хэм адимыштэрэ
тхыгъэхэр редакцием
зэклегъэжэх.

E-mail: adygoe@mail.ru

Зышаушихъятыгъэр:
Урысы Федерацием
хэутийн Йофхэмкэ, теле-
радиокъэтын-
хэмкэ ыкчи зэллы-
Іэсикэ амалхэмкэ
и Министерствэ
и Темыр-Кавказ
Чыплем гъэйоры-
шапи, зираушыхъятыгъэ
номерыр

ПИ №ТУ23-00916

Зышаушихъятыгъэр
ООО-у
«Полиграф-ЮГ»,
385000,
кт. Мыекъуапэ,
ур. Пионерскэр,
268

Зэклемкни
пчагъээр
4129
Индексхэр
П 4326
П 3816
Зак. 2827

Хэутынум узьчи-
кэлхэнэу Ѣыт уахтэ
Сыхыатыр
18.00
Зышаушихъятыгъэх
уахтэ
Сыхыатыр
18.00

Редактор
шхъялэр
Дэрбэ Т. И.

Редактор шхъялэм
игуадзэр
Мэцлээкъо
С. А.

Пицэдэкыж
зыхыырэ секретарыр
Хъурмэ
Х. Х.